



Te Peretitenira'a No Porinetia farani

PIHA PUTURA'A PARAU 'API Mahana toru 05 nō tiunu 2019

Te mau Fa'aotira'a a te 'Āpo'ora'a a te mau Fa'aterehau

Tauiraa 'i te faarava'iraa n°1 'o te paau faa-au 'o te mau 'opuaraa

Nâ roto 'i te tuurimaraa 'i te parau faa-au 'o te mau 'opuaraa 2015-2020 'i te 9 'o mâti 2015 'i nehenehe ai 'e faati'a 'i te 'afata faufaa pâpû nô te mau hinaaro rahi 'a te mau 'oire 'e tō râtou huiraatira. I te pae ihoa râ 'o te 'aua natura (AEP, AEU, pehu...) faahepohia 'i te mau 'oire 'i roto 'i te ture 'âmui a te mau 'oire (CGCT) 'e titauhia te tauturu 'a te Hau nui-Hau fenua.

Nô reira, mai te taime a haamauhia mai ai te parau faa-au 'o te mau 'opuaraa 'a te mau 'oire 'i ni'a 'i te faito 6 769 797 578 miria, tuhaa amohia 'e te Hau nui 'e te Hau fenua 5 834 miria.

Nô te hô'ê faatanoraa pâpû 'e te faa-auraa 'opuaraa hinaarohia 'e te mau 'oire, 'ua faa'ite mai te mau auvaha 'o te mau 'oire 'i te faarava'iraa 'i tâ râtou mau titauraa faufaa. Inaha râ, nô teie taime, e'ita 'e fârihia 'ia titau 'i te rauraa 'o te 'amaa tauturu nô te hô'ê noa 'opuaraa.

O te tumu ia nô teie faarava'iraa 'irava, 'e nehenehe ai, nô te mau 'opuaraa 2019, 'e faatanotano te tuhaa 'e amohia 'e te mau 'oire, 'i te taime faataeraa parau aniraa. Te tere 'ohie ato'araa ia te mau tauturu a te râ 'e te râ 'amaa tauturu.

Faa'ohiparaa 'i te arata'i rorouira nô te tia'i 'oti'a « FENIX »

Ua vauvau te Mono Peretiteni 'i mua 'i te 'Apooraahau 'i te tarena faa'ohiparaa 'i te arata'i rorouira 'âpî « FENIX » 'o te faa'ohipahia 'e te mau muto'i tia'i 'oti'a nô te mau faaôraa tauihaa poro'i 'i te fenua nei.

Nâ teie rave'a 'âpî 'e mono 'i te arata'i rorouira SOFIX 'o tei tahito roa. , nâ teie 'e 'e faa'ohie, 'e haapeepe 'e pâruru 'i te 'iritiraa tauihaa mai roto mai 'i te mau fare maehaa 'a te Tuanie.

Ua haamauhia mai te tuhaa mâtâmua 'i te 'omuaraa 'o tiunu, 'e haamata te faa'ohiparaa 'i te 17 'o tiunu nei.

Présidence de la Polynésie Française

Service de la communication

communication@presidence.pf - 40 47 20 00

Ua haamata 'e mai na te mau hâpiipiiraa 'ohipa, 'i ni'a 'i teie rave'a FENIX, 'i te matahiti 'i ma'iri. Ua tai'ohia 'e 60 rururaa 'e haapiipiiraa 'i ravehia 'e te feiâ 'e faa'ohipa 'i teie arata'iraa rorouira 'âpî.

Tarena tâtâ'iraa 'i te nohoraa Hospitel

Ua faaâra te mono Peretiteni 'i tō te 'Apooraahau 'i te mau tâtâ'iraa 'e ravehia 'e TNAD, 'i te hotera a te mau 'utuafare ma'i « Hospitel ».

Mai te faatereraa hia mai, 'i 2012, 'e TNAD, 'i roto 'i teie fare te mau fetii 'o te feiâ ma'i 'e noho ai. Teie râ, 'ua 'itehia te tahi ta'iripaa raa 'o tei rave hia mai tō na 'avariraa hia mai : 'ua 'ino haere te mau 'auri pape 'e 'ua mama te tahi mau vâhi.

I te 25 'o eperera nei, Ua haamana te 'Apooraa fatere a TNAD, 'e rû 'i te tâtâ'iraa 'i te hotera 'utuâfare.

I muri mai 'i teie mau tâtâ'iraa rahi 'aita atu 'e rave'a 'e haamaraahia te tarifa tarahu piha, nô te faaho'iraa ihoa 'i te tapura faufaa a TNAD 'e nô te âmo 'o ia iho 'i te mau 'atu'aturaa 'i muri mai.

Tauturu moni nâ te mau taiete

I ni'a noa 'i te rēni 'o te faahoturaa 'i te 'imiraa faufaa, 'ua faaôhia 'e piti rave'a tauturu 'i te mau taiete faatupu 'ohipa.

A tahi te tauturu nô te fatu mai, 'i te mau tauihaa nâ te mau taiete rii na'ina'i (AEPE), 'ei tauturu 'ia matara mai tâ râtou 'opuaraa 'aore râ faahotu 'i tâ râtou 'imiraa.

Te piti 'o te tauturu 'o te faaneheneheraa ia 'i te mau fare toa, fare tâmâaraa rii na'ina'i (APCR), 'i huru anantaehia 'ia haerehia atu 'i roto 'i tâ râtou mau fare 'imiraa.

Ua fârii te 'Apooraahau 'ia faataahia 'e 3 150 000 toata nô te taituru 'e 6 taiete.

Opuaraa nô te hô'ê poti tâpapa 'ati 'i ni'a 'i te miti nâ te 'Amuiraa tauturu 'ati 'i ni'a 'i te moana 'o Hiva Oa

Ua hi'opo'a te 'Apooraahau 'i te 'opuaraa 'e hâmani 'i te hô'ê poti tauturu 'ati 'e nô te ara 'e nô te tâpapa 'i te mau 'ati 'e tupu 'e 'o te hôro'ahia 'i roto 'i te ti'aau 'a te taatiraa tia'i moana 'o Hiva Oa. Ei poti 'e pâhono 'i te mau faaueraa ture, te roa 14 metera 'e tō na moni tei ni'a 'i te tai'o 150 'e 200 000 000 toata.

Noa atu nô te Hau farani te mana ara 'i ni'a 'i te moana, 'ua fârii te Faatereraa fenua 'e âmo 'o ia 'i teie hopoi'a nô te maita'i 'o te nunaa 'i roto 'i te mau motu.

Teie râ, 'e tia'i te Hau fenua 'i te mau faaueraa mana 'a te Hau nui 'o ia te ti'aau 'i teie tuhaa, 'i te tano 'o teie 'opuaraa pahi nô teie area moana 'e te pâhono ra anei 'i te mea 'e tia'ihia mai nô te faa'ohipa 'i teie rave'a faaora taata 'i ni'a 'i te moana.

Nâ reira ho'i, ia-au 'i te tarifa nô te hâmani 'i teie pahi 'e te faufaa moni nô te faa'ohipa 'e te 'atu'atu 'i teie poti 'araua'e iho, te utaraa ho'i 'ia na mai te vahi hâmaniraa 'e tae atu 'i Hiva Oa, 'e tia'i te pâhonoraa 'a te Hau fenua 'i te tuhaa moni 'e âmohia 'e te Hau farani 'e

Présidence de la Polynésie Française

Service de la communication

communication@presidence.pf – 40 47 20 00

te 'amuiraa 'oire 'o Matuita. Te hinaaro 'o te Hau fenua 'ia 'aifaito a'e te tuhaa 'e âmohia 'e te Hau te Hau nui 'e te 'muiraa 'oire CODIM.

Opuaraa ture fenua no te mau haamaita'iraa ture ohipa

Teie 'opuaraa ture Fenua i vauvau hia atu i mua i te Apooraa hau nô te haamaita'i e te faarava'iraa ia i te tahi rii mau 'irava 'o te ture 'ohipa.

Te tahi rii noa mau tauraa 'o te 'ore râ 'e tau'i te hohonuraa.

Te tahi atu faarava'iraa, 'ia--au 'i te mau 'i te pâpa'iraa 'i raro nei

1/Tuhaa 1 'o te ture 'ohipa te mau auraa tata'itahi

- Te tauraa 'o te haapâpûraa ia te feiâ rave 'ohipa e te mau mero 'o te mau piha ti'a mâ a te Hau, mai te (piha hi'opo'a 'i te mau tata'uraa taiete a Porinetia) e ô mai râtou i roto i te 'âpaparaa ture 'o te feiâ rave 'ohipa a te hau. E aniraa teie nô roto mai 'i te Mono Peretiteni.

- Tu'ati atu i ni'a i te faaueraa mana 'ohipa a tôte Ao nei, 'o te haapâpû ra i roto i te hô'ê 'o te mau 'irava e nehenehe te mata'êraa 'e niu hia i ni'a i te 'âpaparaa tôteiare. Hou te tauraa 'e tupu ai i roto i te papature Hau Repupirita, e nâ mua tâtou ia Farani, i te tûmâ i terâ ta'o (race) nunaa 'ê.

- Te faa'oreraa i te parau faa-au 'ohipa i roto i te pu'etau faafaearaa, e nehenehe roa i roto râ i te tahi rii mau tumu pâpû, 'e tâfifi te fatu 'ohipa 'i te 'ore raa 'e nehenehe 'e faatae 'i te parau tihatiraa 'i roto 'i te pu'etau mana 'ahuru mâ pae mahana, 'i muri mai 'i te 'aitauraa parau, 'e faataime hia te parau tihepuraa 'inaha tei roto te taata 'ohipa 'i te ma'i. Nô ni'a 'i teie huru, 'e faatere noa hia te pu'etau, 'e riro ai te fatu 'ohipa 'i te 'ore 'e nehenehe faahou 'e tihati 'i tau-â taata nei nô te hô'ê tumu pâpû. Ua faaôhia te neheneheraa 'e faaroa 'i te faataimeraa tau nô te ma'i 'o tau-â taata nei 'ia nehenehe te faatiti'aifaroraa 'e tupu faahou 'i te mahana 'a ho'i mai te taata mai tôte na ma'i mai.

- nô tau-â noa mau tumu nei, 'ua faarava'ihia ia te faaueraa mana 'o te fârii 'ia faaroahia te pu'etau tia'iraa 'e piti 'ava'e, nô te mea tei roto te taata 'e tihati hia ra 'i te ma'i, 'e tei roto 'i tau-â pu'etau ra 'a 'ite ai te fatu 'ohipa 'i te hape teimaha 'i ravehia.

- Ei mau faaueraa taa'ê te haamauhia nô te pâruru i te feiâ e 'ohipa ra nô te mau huma e te feiâ e 'ore e maraa faahou. E faaotiraa taa'ê tei ravehia nô te reira huru tihepuraa 'e te haapâpû nei te parau faa-au. E mou te parau tihepuraa 'ia pohe te taata ma'i, 'aore râ 'ia tap'eahia 'o ia 'i roto 'i te hô'ê fare fâriiraa taa'ê. E nehenehe roa tau-a taata tia'î 'e fâna'o 'i te moni tihatiraa.

- i raro a'e 'i te faa-au-raa 'a nâ pae 'e toru, 'ua tihepu hia mai teie taata nâ roto 'i teie parau faa-au 'e nehenehe 'o ia 'e rave 'i te mau hora hau eiaha râ 'ia hau 'i te 38 hora 'ohipa 'i te hepetoma. Ia tâhiti noa atu 'e riro mai te parau tihepuraa tau poto 'ei tihepuraa hora ti'a.

- Ia tupu te 'âmahamaha i rotopû i te fatu taiete e te rave 'ohipa, e nehenehe a te hô'ê 'ô na pae e titau i te turama a te piha o te mau ture 'ohipa nô te tamata i te faa'afaro noa nâ pae e piti. Ia pâpû maita'i râ te pâpa'iraa a nâ pae e piti i tâ râua parau papa : te pato'iraa 'a te hô'ê 'o nâ pae, 'ua 'afaro anei nâ pae 'e piti 'aore râ 'aita nâ pae 'e piti 'e 'afararo.

- Te mau faaueraa faaôhia 'i roto 'i te parau tihepuraa 'aore râ te mau faa-auraa parau 'âmui pûpûhia 'i roto 'i te mau faaô 'o te piha 'a te Hau nô te ture 'ohipa nô te mau faatîti'aifaroraa 'ê atu 'i te DIT 'o tei 'ore ia 'i pâpa'ihia.

- i te pae 'o te arata'iraa niuhia 'i ni'a 'i te hape 'o te fatu taiete ravehia 'e te taata rave 'ohipa tihepu tau potopoto, 'ua faa-au-hia te neheneraa te taiete tihepu tau potopoto 'e horo 'i te taiete tarahu rima 'ohipa.

2/ Tuhaa II 'o te ture 'ohipa te mau auraa 'âmui o te 'ohipa :

Te mau aupûpû a te mau fatu taiete, e tauhi hia e'ita atura râtou e parau hia e 'âmuiraa pâruru fatu 'ohipa e taatiraa râ.

- 'e tauhi te tai'o 'e ti'a mai ai te 'amuiraa a te mau fatu 'ohipa. Nô te reira 'e rave te 'Apooraahau 'i te hô'ê faaueraa mana 'e faaoti ra 'i te tapura 'o te mau taatiraa mana nô te roa raa 'e piti matahiti. Te mana 'o te mau ti'a 'a te mau fatu taiete nô te piti noa matahiti. E'ita «'e tai'o faahou hia nâ ni'a 'i te aupupu 'a te fatu 'ohipa 'i ni'a râ 'i te 'amuitahiraa fatu 'ohipa nô te mea 'e neheneh 'ia râtou 'e haamau 'i te taatiraa.
- e'ita e turu'i faahouhia i ni'a i te tai'o mero mâ'itihia. E tai'o râ i ni'a i te huru toro'a 'o te taiete e te rahiraa taiete i faaô e 'ia nao'a te tai'o 250 o te faito tano ia nô nâ matahiti e pae haere hia mai e taamuraa o terâ mau taiete i ni'a i te 'âfaraa 'o te mau taiete toro'a fetii.

E nehenehe tâ te reira mau 'âmuiraa taiete e titau i te mau parahiraa i roto i te pû 'ohipa, te mau 'apooraa faatere, e te tauturu moni.

3/Tuhaa IV o te ture nô te êa 'e te pâruru 'i ni'a 'i te 'ohipa ;

Te area faa'ohiparaa hô'ê 'o te mau 'irava nô teie tuhaha tei tauhi. O te 'irava II upoo III nô te mau faati'araaa fare 'e te mau 'ohipa rarahi 'aua hia, 'e te tahi atu faaotiraa mana fâriihia nô te tahi atu tapura paturaa.

4/ Tuhaa V 'o te ture 'ohipa ia-au 'i te toro'a

- Te CAE PRO e 'opanihia na râtou i te 'ohipa pô, (pô h8 po'ipo'i h6). Te tauraa e fâriihia te taure'are'a 18 matahiti ia 'ohipa i te pô. E mea faufaa nô te mau toro'a hotera e te mau fare tâmaaraa.
- Teie rave'a pâruru 'ua ravehia mai 'i roto 'i te faatureraa nâ te mau CAE PRO, 'e te 'opaniraa 'i te 'ohipa pô nâ te feiâ hâpii 'ohipa noa atu 'eaha te tai'o matahiti. Teie faaotiraa nô te tuea ia 'e te feiâ CAE PRO 'e te feiâ tihepu tamau, nô te taato'araa 'o te toro'a.

- E nehenehe atu ra ia tâ te 18 matahiti 'e 'ite 'i te huru rave 'ohipa nô te mau toro'a pô.
- Te faa-âuraa nei 'e fâna'o te mau taiete i te tauturu ACT PRIM nô te mono i te taata e faaru'e ra i te 'ohipa. E tauturu teie nô hô'ê tihepuraa mâtâmua a te hô'ê taiete fârii. Teie râ e faa'orehia te tauturu nô te mau tihepuraa tau poto CDD, nô te faaitoitoraa ihoa i te mau tihepuraa roa CDI.
- Ua faa'orehia te neheneheraa i te taata 'ê'ê e ani i te parau faati'a 'e 'ohipa i te fenua nei, nâ te taiete râ e ani i te parau faati'a nô na, 'inaha tei te taiete te hinaaroraa e tihepu i tâ na taata.

5/ Tuhaa VI ture 'ohipa 'o te hâpiira toro'a

Te fâ 'a te tomito tootoru o te ti'aauraa 'i te hâpiira toro'a tamau nâ te feiâ rave 'ohipa 'o te faa'aanohia nô te fârii mai 'i te feiâ rave 'ohipa ti'amâ nô roto mai 'i te hâpiiraa haamauhia ' et piha 'ohipa 'e te ti'aauraa haamauhia nâ roto 'i te faa-au-raa 'amui.

E mea faufaa teie mau faatanoraa ture, 'i muri mai 'i te tuurimaraa 'i tupu 'i titema 2017 'o te faarava'iraa n°3 'o te parau faa-au 'amui nô te 23 'o tiunu 2008 faarava'ihia 'e te huihui 'o te haapiiraa toro'a tupu mai ai te afata faufaa 'o nâ âe 'e toru. Te faarava'iraa n°3 'o te parau faa-au tiaauraa 'e fârii mai 'i te feiâ rave 'ohipa ti'amâ 'e nehenehe ato'a ai 'e fana'o 'i te tuhaa tauturu 'ê atu 'i roto 'i te mau 'âmaa toro'a taa'ê 'e ani rahihia mai nei.

6/ tuhaaVIII 'o te ture 'ohipa 'i te pae 'o te hi'opo'araa 'i te mau faaueraa mana 'o te 'ohipa

- Ua pâpa'ihia te mau faaueraa a te mau araivavao i roto i te ture 'ohipa. E mea pâpû tâ râtou arata'iraa 'ohipa. E tonohia râtou nô te tâmata i te faatîti'aifaro 'i nâ pae e piti.
- Te haapâpû ra ê e nehenehe te faatupuraa hau nâ roto atu i te piha a te hau nô te 'ohipa i roto i te pe'ape'a tata'itahi i ni'a i te 'ohipa. E mea titauhia ia i te araivavao i te hô'ê 'ite paari 'i te arata'iraa ture tivira a Porinetia farani.

Opuaraa ture Fenua nô te tauraa 'i te mau faaueraa 'e au nô te mau auraa taata tata'itahi 'e te 'amuiraa rave 'ohipa

Nâ ni'a 'i te aniraa a te Faaterehau 'o te ture 'ohipa, 'ua hi'opo'a te 'Apooraahau 'i te 'opuaraa ture Fenua 'e tau faarava'i ra 'i te tahi rii tuhaa 'o te ture 'ohipa mai teie 'i raro nei :

1/ tuhaa I 'o te ture 'ohipa 'i ni'a 'i te auraa tata'itahi 'o te 'ohipa

- Te faaôraa te parau pâpa'i 'o te faaru'eraa 'ohipa. 'o te hô'e ia haavâraa 'i tupu na hurihia mai ai 'i roto 'i te ture 'ohipa, mai te mana'ona'oraa ihoa 'ia mâraramama.
- Te mono 'i te parau pâpa'i 'ei parau faa-au tihepuraa tâ 'oti'a.

- Faarava'iraa 'i te tumu horo tuea 'i te CDD 'e riro mai 'ei tihepuraa CDI. E parau mau te vai nei te tahi huru CDD 'e tau poto roa tei faa-au-hia nô te 'ite i te faufaa 'o te taata.
- Faa'ore 'i te tuhaa 'irava 'i ni'a 'i te fâriiraa 'i te hô'ê parau tihepuraa tâ 'oti'a poto nô te rave noa 'i te hô'ê tapura 'ohipa 'oti'a atu ai 'e 'o tei tapurahia 'e 'o tei haamanahia 'e te 'Apooraahau, 'aore a'enei teie faaueraa 'i tau'a rii noahia. Inaha 'aita tô tei faaueraa 'e faufaa nô Porinetia, 'aita te hiopo'araa taote nô te mau CDD 'i Farani 'e tu'ati 'e tô Porinetia, 'e 'aita te rau raa 'o te tōro'a 'i tapurahia 'i roto 'i te faaueraa mana.
- Nô te hô'ê turamaraa pâpû atu, te tâpûraa 'i te parau tuhepuraa CDD nâ roto mai 'i te hinaaro 'o te taata rave 'ohipa faarava'ihia 'e nau tumu 'e piti nei :
 - a) 'ua roa'a tâ na 'ohipa CDI ;
 - b) 'ua tihepuhia 'o ia 'i ni'a 'i te parau faa-au CDD 6 'ava'e te rôa roa, 'e parau haapâpûraa e 'e tihepu roahia 'o ia 'ei CDI 'i muri mai.
- Nô te tihepuraa tau potopoto, te tumu hororaa « 'ei tumu 'ohipa taa'ê » monohia « 'ei nuuraa tau 'ohipa potopoto ».

2/ tuhaa II 'o te ture 'ohipa nô te mau auraa 'amui 'o te 'ohipa

- Faarava'i te neheneheraa 'e faa'ohipa 'i te mau hora nô te fana'o 'i te haapaariraa 'imiraa faufaa hau, totiare 'e aupupu pâruru faarava'ihia te neheneheraa 'e 'amui 'i te mau hora haapaariraa 'i te roaraa 'e toru 'ava'e tamau nô te fana'o 'i te hô'ê hâpiiraa 'imiraa faufaa, totiare 'e aupupu pâruru.

E mau tau haamaita'iraa teie 'o tei matutu 'amuihia mai 'e te pûai ora ato'a 'o te fenua, 'e te titauraa 'a nâ pae 'e toru 'i te 2 'o eperera nei

Te hope'a 'o te tata'uraa 'opuaraa « Mâ'imi 'e faa'âpî : 'ohipa 'âmui Hau-Tivira »

Ua vauvau te Faaterehau 'o te mâ'imiraa 'i mua 'i te 'Apooraahau 'i te tei matara mai roto 'i te tata'uraa 'opuaraa « Recherche et Innovation : partenariat Public-Privé » 'o te tuuhia 'i te 25 'o tenuare 2019.

I roto ihoa 'i te rênî poritita 'o te faahoturaa 'e vai 'e a tau 'e nô te faaitoitoraa 'i te tau-haamaita'i noa, te tutavaraa 'ia 'aanao atu-a te 'imiraa faufaa 'o te mâ'imiraa nâ roto 'i te faa'ohiparaa 'i te 'ihianohaa, 'e te mâ'imiraa 'i te faahoturaa pâpû, nâ roto atu 'i te tura'i 'a te Faatereraahau 'ua 'iritihia teie tata'uraa. Te fâ 'o teie tata'uraa nô te ite-a ia 'i te mau 'opuaraa tauturuhia nô te mâ'imi 'i te mau 'opuaraa 'âpî 'e te pâutuûtu 'e 'o te vai 'e a tau 'e 'o te faatupu 'i te ti'araa 'ohipa 'âpî 'i te fenua nei.

I ni'a 'i te va'u 'opuaraa 'i tae mai 'i te 25 'o eperera nei, 'e 'o tei faitohia ia-au 'i te mau 'amaa 'imiraa 'âpî 'i maiha mai 'aore râ te hopueraa te mau 'imiraa 'e vai nei 'i Porinetia, 'apitihia 'i te hâpiiraa nâ te mau 'ihi teitei, 'e pae tei tape'ahia mai 'e 'o te tauturuhia 'i te pae 'o te tapura faufaa 'e te 'amaa 'ohipa 'a te Hau nô te mau mâ'imiraa.

- Te faa'aereraa 'i te fanau'a ra'o Black Soldier *Hermetia illucens* nâ na 'e huri 'i te ota puha 'ei mâa nô te faa'amuraa 'i'a, 'opuaraa teie nâ te fare mâriri Louis Malardé 'e te taiete Technival ;

Présidence de la Polynésie Française

Service de la communication

communication@presidence.pf – 40 47 20 00

- Haamaita'iraa 'o te faato'etoe mai roto 'i te ito nô raro 'i te moana (SWAC), 'opuaraa nâ te hâpiiraa teitei 'a Porinetia 'e te taiete Beachcomber Pacific ;
- Pâpûraa 'o te rave'a 'aro 'i te ma'i 'i ni'a 'i te i'a faa'amu te paraha peue, 'opuaraa nâ te IFREMER 'e te taatiraa 'a te feiâ faa'amu i'a ;
- Haamaita'iraa 'i te hamaniraa hinu Tamanu 'e te mau mea tâpiri mâ te faa'ohipa 'i te mau rave'a natura, 'opuaraa nâ te hâpiiraa teitei 'e te taiete Comptoir des plantes marquisiennes ;
- Haamauraa 'i te moihaa ti'aau 'e te ara raa nô te pâruru 'i te huiraatira 'i mua 'i te mau vaipu'e 'e te huru 'o te pape 'e te fenua, 'opuaraa nâ te fare hâpiiraa teitei 'e te taiete SPEED ;

Te tapura faufa 'o tei faataahia nô teie tata'uraa 'e 41 700 000 toata.

Faaineineraa 'i te tata'uraa « DigiCONTEST 2019 »

Nô te tamau noa 'i te 'ohipa 'i haamatahia mai 'i 2016, 2017 'e 2018, 'ua ineine te tata'uraa piihia 'i teie matahiti « DigiCONTEST 2019 ». 'i te mau matahiti ma'iri 'ua tata'u noahia mai 'i ni'a 'i te mau 'opuaraa mana'o, 'i teie matahiti 'e haere te tata'uraa 'i ni'a 'i te 'ohipa 'e nehenehe 'e faatere, 'e mea maita'i te mau mana'o 'opuaraa, 'e mea hau roa atu ra te faa'ohiparaa 'i te tauâ mau mana'o ra.

Nô teie DigiCONTEST 2019 'ua rênî 'âmuihia 'i ni'a 'i te faahoturaa 'i te rave'a rorouira 'e aveave 'o te nehenehe 'e riro mai te tahua titauraa 'ite, 'e te rave'a 'apee 'i te mau tao'a 'itehia, hô'ê rave'a titau 'orehia te âviri huna, etv...

Nô teie matahiti 'e haamauruuruhia de mau 'opuaraa IoT (itenati 'o te mau tao'a) nô te tura'i raa ihoa 'i te faahoturaa 'i te 'ihianohaa 'âpî 'e hinaarohia nô te patu 'i te 'oire 'âpî (pu'oi haereraa 'i roto 'i te mau nohuraa, 'opuaraa nô te mau û'i, 'ite 'âpî nô te feiâ 'e rave nei 'i te rauraa 'o te utaraa taata 'aore râ 'i te pae 'o te ûtuûturaa ma'i...).

Te « DigiCONTEST 2019 » 'e maha ia 'âpaparaa :

- « te Ū'i Blockchain » : nô te mau piehi ni'a atu 'i te 18 matahiti. Nô râtou nei 'e 'ohipa 'amui ia 'e te mau hâpiiraa Poly3D, te CNAM, te hâpiiraa teitei 'aore râ te hâpiiraa 'a te fare Tapihoora 'o Tahiti.
- « Business Blockchain » : nâ te mau taiete 'o te fenua nei 'e tuu mai 'i te mau rave'a blockchains nô te faa hopue 'i te hoona 'o tâ râtou taiete 'ohipa 'e te hôro'araa mai 'i te mau rave'a 'âpî.
- « polynesian IoT » : nô te mau taiete 'o te fenua nei faatupu 'e faa'ohipa nei 'i te mau mâtini rave 'ohie.
- « Startup polynésienne 2019 » : nô te mau taiete mahuta 'âpî 'o te fenua nei 'o tei faa'ite mai 'i te hô'ê 'imiraa faufaa pâpû 'e 'o tei 'ite-au-hia 'i te roaraa 'o 2018 'e 2019 nâ ni'a 'i tô na hoho'a 'i ni'a 'i te mâtete nâ te ao nei 'aore râ nâ roto 'i te aveaveraa tâ na rave'a 'ihi 'âpî.

Te « DigiCONTEST 2019 » 'e haamauruuruhia 'e pae 'opuaraa 'ia-au 'i te 'apaparaa 'i raro nei :

1- *Nô te faito « Génération blockchain » :*

Présidence de la Polynésie Française

Service de la communication

communication@presidence.pf – 40 47 20 00

- *Te rê 1 ; 400 000 toata 'i te mero pupu, 'ia 'amuhihia 'e 2 000 000 toata ;*
- *Te rê 2 : 200 000 'i te mero pupu, 'ia 'amuhihia 1 000 000 toata ;*
- 2- *Nô te faito « Business Blockchain » :*
 - *Te rê 1 : 2 000 000 toata.*
- 3- *Te faito « Polynesian IoT » ;*
 - *Rê 1 : 2 000 000 toata.*
- 4- *Te rê taa'ê nâ te taiete mahuta 'âpi « Start-up polynésienne 2019 » :*
 - *Rê 'otahi 3 000 000 toata.*

E piti 'ohiraa mâtini rorouira faaru'e

Ua faanaho te Faatereraahau 'o te arutaimareva 'e piti 'ohiraa tao'a rorouira faaru'e hô'e 'i tiunu nei 'e hô'ê 'i titema 2019.

Te 'ohiraa mâtâmua nâ te mau piha 'ohipa 'a te Hau, mai tiurai atu ia.

Te piti nâ te huiraatira 'o tei haamata 'i tiunu nei.

E piti mahana mâa 'i te 'ava'e 'e tere te 'ohiraa haati 'ia Tahiti, araua'e iho 'e hamaana hia ai te tarena tereraa 'ohipa, te mau 'ohiraa tao'a rorouira 'e tupu ia 'i mua 'i te mau fare toa rarahi. Nâ te taiete Fenua mâ 'e hapa'o mai 'i teie mau 'ohiraa rorouira faaru'e.

72raa 'o te rururaa a te Hau 'Amui 'o te Êa

Ua 'âmui atu na te Faaterehau 'o te Êa, taote Jacques Raynal, 'i roto 'i te 72raa 'o te rururaa nâ te Hau 'Amui 'o te Êa (OMS). Te tumu mâtâmua roa 'o te haamauraa ia 'i te arata'iraa poritita nâ te 'Amuiraa. Te nominoraa 'i te Faatere rahi, te te hi'opo'a tamauraa 'i te puta tereraa faufaa 'a te 'Amuiraa, 'e te hi'opo'araa 'e te mâ'itiraa 'i te 'opuaraa faa'ohiparaa faufaa.

Ua tupu teie rururaa 'i te Aora'i 'a te mau Hau, 'i Geneve 'Herevetia 'e 'ua putuputu mai te tâato'araa 'o te mau Hau mero. Ua ô atu 'o Porinetia nâ roto 'i te tomite farani arata'ihia 'e te Faaterehau farani 'o te autâhôte 'e te Êa, Agnès Buzin.

Te târena 'ohipa 'a te 'âmuiraa 'e mea tomite tuha pitihia ia ; te tomite nô te mau tapura 'ohipa rû mai te arairaa ma'i, te pâruru ma'i nô te tâato'araa, te puta faufaa 'o te tarena 'ohipa ; te tomite B te hapa'o ia 'i te tereraa 'ohipa 'e te 'afata faufaa.

Te mau tumu parau nô Porinetia, 'ua ô atu te Faaterehau 'i roto 'i te 'amaa faaterehia 'e te Faaterehau 'o te Êa 'o Fiti, Tonga, Maldives 'e Bahamas. I reira 'ua faa'ite te mau fenua 'i te mau hepohepo rahi, 'i te pae 'o te moni 'e te taata titahia nô te haamaita'i 'i te ûtuûturaa 'i te mau ma'i 'i roto 'i te mau tuhaa fenua mo'emo'e.

Ua 'itehia te tu'atiraa 'o mau fifi 'e ora hia ra 'e te tâato'araa 'o te mau fenua nâ te ara mona. I mua ihoa râ 'i te vera 'o te ahureva 'e te tauraa 'o te arutaimareva.

Ua fârerei ato'a te Faaterehau 'i te taote Takeshi Kasai, te raatira a te OMS tuhaa Patitifa apato'a 'o tei mau 'i te ti'araa 'i Tenuare 2019. Amui ato'a mai te taote Corinne Capuano hapa'o 'i te tuhaa Patitifa, 'ua faa'ite atu te Faaterehau 'i te mau arata'iraa pâruru ma'i 'o tei rave rû hia 'i Porinetia nei, 'i te pae ihoa râ 'o te haamauraa hia te pû 'ohipa 'o te 'ohipa

tamau 'i te pae 'o te arai êa 'e turu totiare, te tarenaraa 'i te rênî arai, te haamauraa 'i te 'afata faufaa nô te reira tuhaa 'ohipa.

I ni'a 'i te mau tumu parau tapurahia 'e te 'Âmuiraa nei, 'ua vauvau atu te Faaterehau 'i te mau tapura 'ohipa 'o tei haamatahia 'i Porinetia mai te rapa'auraa tâmoni 'ore nô te tâato'araa 'e te 'opuaraa 'e faa'âpî 'i te raveraa ma'i. e tere mai te taote Kasai 'i Porinetia 'i atete nei nô te rururaa nâ te mau faaterehau 'o te êa 'o Patitifa.

Arata'iraa a te Faatereraa fenua 'i ni'a 'i te mau matuturaa 'a te 'Apooraa Matutu Ti'arau nô ni'a 'i te PSG

Ua faaho'i mai na te CESC, 'i 2010 ra, 'i tâ na mau matuturaa 'i ni'a iho 'i te 'afata pâruru totiare nô te tâato'araa PSG, 109 aniraa nô ni'a 'i te mau rave'a rû 'ia ravehia nô te haapâpû 'i te vai maoro 'o te 'afata nô te PSG.

Mai te mea ra, 'e rave rahi ata'iraa 'i haamauhia nô te pâruru totiare, 'o tei tu'ati 'i ni'a 'i te matuturaa a te CESC, 32% 'ua faaterehia 'e 42% tei roto 'i te faatupuraa.

Ia 'ite ato'a râ 'i te tauraa 'o te tau mai 2010 ra tae mai 'i tei mahana 'ua tau te vairaa. Ua maraa te tai'o huiraatira 'e te ora maoro ra te taata. Ua teitei a'e te huru tineiraa ma'i, ua maraa ato'a te mau tarifa. Ua teitei atu-a te 'aravihi mâtini rapaau ma'i, teitei ato'a mai ai te faito moni 'o tau-a mau rave'a nei. Te vai nei te mau rave'a 'âpî nô te ûtuûtu 'i te mâriri 'aitaata, monirahi ho'i. nâ roto 'i te rahi 'o te mau rave'a 'âpî 'e mea pâpû 'e maraa ato'a ihoa te tapura faufaa titauhia nô te 'âpee tamau 'i te êa.

O tee te fâ mâtâmua roa a te Hau fenua 'o te araraa 'i ni'a 'i te faa'ohiparaa faufaa nô te maita'i 'o te huiraatira. Nô teie tapura 'ohipa, 'e tupu te tauraa 'i te pae 'o te 'afata pâruru ma'i nô te haamau 'i te 'amaa 'o tahi.

Tauturu moni nâ te mau 'amuitahiraa tu'aro

Ua hi'opo'a te Apooraahau 'e maha aniraa tauturu, tei ni'a 'i te faito 'amui 'e 3 507 500 toata. Eî tauturu teie nô te tereraa 'ohipa 2019 :

- Tahitienne de Squash 892 000 toata
- Amuiraa tea 986 500 toata
- Amuiraa Aikido 676 500 toata
- Amuiraa pereoo taataahi 952 500.

-0-0-0-0-0-